

# **adrisutāvara kalyaṇa**

rāgam: kalyāṇi      tāḷam: ādi (ceṃpaṭa)

(śrī svāti tirunāl viracita)

## **pallavi**

adrisutāvara kalyaṇa śailaśarāsana māmava śambho

## **anupallavi**

bhadravara dayambunidhe varapannagābharaṇa lokaśaraṇāniśam

## **caranam**

devanadīsamalaṃkṛtanijajaṭa dīnalokaparipālaka suvimala  
bhāvayogihṛdayāmbujanilaya sudhāvadātamaṛduhasita vibho  
pāvanānumapacarita nivāritapāpajāla vibudhaughavinatapada  
sevakākhilaviśādaharaṇacaṇa cittayonidahanātimahitapara || 1 ||

śītabhānupṛthukāvataṃsa ripujātavāridharamāruta nirupama  
vītamohamadakaitava paṭutama bhūtavṛndaparivṛta savidha-  
pūtanāmanikarāśritajanaghanapuṇyajāla rajatādri kṛtanilaya  
bhūtidāyaka manojña suguṇa harisūtipāśupatasāyakada satatam ||2||

ghorapuravipinadāva mṛkaṇḍukumārabhīvinivāraṇa śaradija-  
sāra sārasadaḷopamalocana sāmajājīnadukūla vibho  
pūritāśritamanoratha śaṅkara bhāratīśasuranāyakasevita  
nāradādīmunigītacarita padmanābhasevakajanānukūlapara || 3 ||

